



KUNSILL LOKALI SAN ĠWANN

IL-SITT LEGISLATURA

MINUTI TAL-LAQGĦA TAL-KUNSILL

LAQGĦA NUMRU 40 – IT-TNEJN, 9 TA' LULJU 2012 FIS-5:45PM

Il-Kunsill iltaqa' fl-Uffiċċju Amministrattiv tal-Kunsill

Preżenti	Etienne Bonello Du Puis David Dalli Joan Farrugia Marica Bayliss Violet Bajada Neville Mallia Mikhail Micallef Kurt Guillaumier	Sindku Viċi Sindku Kunsillier Kunsillier Kunsillier Kunsillier Kunsillier Kunsillier Segretarju Eżekuttiv
Skuzati	Rita Saliba Anthony Mifsud Bonnici	Kunsillier Kunsillier

1 **Approvazzjoni Minuti Numru 39**

- 1.1 Ma kien hemm ebda korrezzjoni.
- 1.2 Is-Sur Etienne Bonello Du Puis ippropona li jiġu approvati l-minuti. Is-Sinjura Marica Bayliss issekondat. Kien hemm qbil unanimu.

2 **Pagamenti Numru 66**

- 2.1 Is-Sur Etienne Bonello Du Puis ippropona li jiġu approvati l-pagamenti. Is-Sur Mikhail Micallef issekonda. Kien hemm qbil unanimu.

3 **Kwotazzjoni SGNLC/Q/11/12 - Emptying of doggie bins.**

- 3.1 Saret diskussjoni rigward l-offerti li ġew sorromti għal din it-talba għall-kwotazzjonijiet. Kien hemm 7 offerti. Is-Sur Etienne Bonello Du Puis ippropona li tiġi aċċettata l-offerta ta' Joseph u Baldassare Borg minħabba li din hija l-irħas waħda. Is-Sur Neville Mallia issekonda. Kien hemm 5 favur u 2 astensjoni.

4 **Post Mortem – Aktivitajiet Jum San Ġwann**

- 4.1 Saret diskussjoni rigward l-aktivitajiet ta' Jum San Gwann. Ġie deċiż li tinbagħat ittra ta' ringrazzjament lill-volontiera kollha li ħadu sehem. Is-Sur

Etienne Bonello Du Puis ippropona li ftit mill-attivitajiet ikomplu jsiru f'Jum San Ġwann waqt li oħrajn isiru matul is-sena u b'hekk jistgħu jitgawdew aħjar minn aktar nies. Is-Sinjura Marica Bayliss issekondat. Kien hemm qbil unanimu.

- 4.2 Saret diskussjoni rigward l-attività tal-ikel u artigjanat li ser issir fl-1 u 2 ta' Settembru 2012. Kien hemm qbil unanimu li din issir u għandha ssir applikazzjoni biex issir it-tombla waqt din l-attività.

5 Komunikazzjoni mis-Sindku

- 5.1 Is-Sindku qara korrispondenza rigward il-ħidma tal-LES li hu kiteb u li xtaq l-appoġġ tal-Kunsill għaliha. Din il-korrispondenza għandha tintbagħat lir-Reġjun Ċentrali. Is-Sur Mikhail Micallef ippropona li l-Kunsill jagħti l-appoġġ għal din. Is-Sinjura Marica Bayliss issekondat. Kien hemm qbil unanimu.
- 5.2 Saret diskussjoni rigward 3 bankini li għandhom isiru bl-għajnuna tal-MRRA. Dawn huma Triq iċ-Ċawl, Triq Ta' Marmora u t-tneħħija tal-bankina fit-triq li hemm go Wied Għomor. Kien hemm qbil unanimu.
- 5.3 Il-Kunsill gie infurmat li TM awtorizza l-implimentazzjoni tal-*One Ways* fi Triq il-Pluviera u Triq il-Venew li kien talab il-Kunsill.
- 5.4 Saret diskussjoni rigward il-*qualification allowance* għas-Sinj. Emily Visanich, impjegata tal-Kunsill. Is-Sur Etienne Bonello Du Puis ippropona li dan għandu jiġi applikat skont kif gie ikkomunikat mid-Dipartiment tal-Gvern Lokali fil-*memo* maħruġ.
- 5.5 Il-Kunsill gie nfurmat li TM irrifjuta t-talba ta' appell għall-*reserved parking* fi Triq il-Kappella biex tiġi użata waqt il-ġranet tad-*Day Centre*.
- 5.6 Saret diskussjoni rigward il-proposta għal *Car Free Day*. Kien hemm qbil unanimu li l-Kunsill ma jieħux sehem din is-sena.
- 5.7 Saret diskussjoni rigward l-offerta biex *orchestra* barranija iddoqq f'San Ġwann. Il-Kunsill ma qabilx ma' din u għandha tintbagħat ittra ta' ringrazzjament.
- 5.8 Masġar Patri Leopoldu Tabone. Għandha tingabar l-informazzjoni meħtieġa biex tinħareġ talba għal offerta biex jissaqqa dan il-masġar permezz ta' *drip irrigation*.
- 5.9 Saret talba mis-Sur Baldassare Borg biex jagħmel 2 riklami fi Triq Feliċ Borg. Kien hemm qbil unanimu u għandhom japplikaw ir-rati normali.
- 5.10 Il-Kunsill qabel li Triq il-Gardell għandha ssir *one way* minħabba li hija dejqa ħafna. TM għandha tagħmel laqgħa ta' konsultazzjoni mar-residenti rigward din.
- 5.11 Għandha ssir laqgħa mal-Kunsill Lokali tas-Swieqi rigward it-triq li tinsab fi Triq Wied Għomor.

6 Affarijiet Oħra

- 6.1 Is-Sur Neville Mallia ippropona li ssir mera u *markings* fi Triq il-Bies. Kien hemm qbil unanimu. Saret diskussjoni u gie deċiż li s-Sur Mallia jista' jagħmel ir-*refreshing* tal-marki li jkun hemm bżonn. Hu talab ukoll biex issir *reminder* rigward l-appell li hemm pendent mal-Bord tal-Appelli.
- 6.2 Is-Sinjura Marica Bayliss talbet biex it-telephone li jinsab fil-kamra ż-żgħira jinżel isfel. Hi nfurmat li ser ssir attività għat-tfal kif ukoll oħra għall-

anzjani. Għe deċiż ukoll li ssir l-attività tal-Milied taħt it-tinda u l-attività tal-Karnival fi Frar. Talbet ukoll biex il-Kunsill jagħmel aktar sforz biex jissepara l-iskart tiegħu.

- 6.3 Is-Sinjura Joan Farrugia talbet biex issir *MC bay* fi Triq Ta' Ċieda. Kien hemm qbil unanimu.
- 6.4 Is-Sinjura Violet Bajada irrimarkat li kien hemm plakka tal-isem tat-triq nieqsa fi Triq il-Fuxa. Hi talbet ukoll x'kien ġara rigward l-applikazzjoni għall-fondi biex jiġi rranġat il-ġnien f'Ta Żwejt.
- 6.5 Is-Sur Mikhail Micallef irrimarka rigward aċċessibilità ta' bankina fi Triq il-Kappella k/m Triq in-Naxxar. Għe nfurmat li din hija parti mix-xogħol li l-Kunsill għe mogħti fondi. Hu ukoll irrimarka rigward it-talba li kien għamel rigward aktar *WIFI hot spot* madwar San Ġwann. Is-Sur Micallef ippropona li Triq il-Kapuċċini tiġi *residents parking*. Ma kienx hemm sekondant.

7 Għeluq il-Laqqgħa

Il-laqqgħa spiċċat fid-8.45pm. Il-laqqgħa li jmiss ser issir nhar it-Tnejn, 27 ta' Awwissu 2012 fil-5.30pm.

Kurt Guillaumier
Segretarju Eżekuttiv

Etienne Bonello Du Puis
Sindku